



Il-Kummissjoni
Ewropea

STATE
OF
THE
UNION
2017

L-ISTAZZJONAR

TAL-ĦADDIEMA FL-UE



“F’Unjoni fejn kulĥadd hu ndaqs, m’hemmx lok għal ħaddiema tat-tieni klassi. Jekk inti tagħmel l-istess xogħol, għandek tiegħu l-istess paga.”

Il-President tal-Kummissjoni Ewropea Jean-Claude Juncker, L-Istat tal-Unjoni, it-13 ta' Settembru 2017

FATTI U ĊIFRI



Ħaddiem stazzjonat huwa ħaddiem li jintbagħat minn min iħaddmu biex **jaħdem temporanjament** f'pajjiż ieħor biex jipprovdu **servizz transkonfinali**.



Bħala medja, il-ħaddiema stazzjonati li jkunu qed jagħtu servizz f'pajjiż ieħor idumu jagħmlu dan għal **anqas minn erba' xhur**.



Fl-2015 kien hemm **2.05 miljun ħaddiem stazzjonat** fl-UE, li jirrappreżentaw 0.9 % tal-impjegati totali, jew 0.4 % f'ekwivalenti għal fulltime.



L-għadd ta' ħaddiema stazzjonati **żdied b'41% bejn l-2010 u l-2015**.



Id-Direttiva dwar l-Istazzjonar tal-Ħaddiema ilha **fis-seħħ mill-1996**. Din kienet l-ewwel Direttiva li tirrestringi l-possibbiltà għall-kumpaniji li jipprovdu servizzi fis-Suq Uniku billi tistabbilixxi sett minimu ta' garanziji soċjali fl-interess tal-ħaddiema.

MOBILITÀ ĠUSTA TAL-FORZA TAX-XOGĦOL: IL-KUMMISSJONI TIEGħU AZZJONI

Mill-bidu tal-mandat tagħha, il-Kummissjoni Juncker għamlet il-ġlieda kontra d-dumping soċjali prijorità u hegġet il-mobilità ġusta tal-forza tax-xogħol madwar l-UE. Bħala parti minn dawn l-isforzi, il-**Kummissjoni pproponiet riforma tar-regoli attwali** dwar l-istazzjonar tal-ħaddiema, li tistabbilixxi l-**prinċipju ta' paga ugwali għal xogħol ugwali fl-istess post**, u b'hekk tmur ferm lil hinn mir-rekwiżiti ta' rimunerazzjoni minima tad-direttiva eżistenti.

Elementi oħrajn ta' din ir-riforma jinkludu li:



Regoli stabbiliti bi ftehimiet kollettivi universalment applikabbli jsiru obligatorji għall-ħaddiema stazzjonati fis-setturi ekonomiċi kollha. Attwalment, dan huwa l-każ biss għas-settur tal-kostruzzjoni.



Tillium, ma hemm l-ebda limiti minimi jew massimi għat-tul taż-żmien tal-istazzjonar. Skont il-proposta tal-Kummissjoni, ir-regoli kollha tal-ligi dwar ix-xogħol applikabbli għall-ħaddiema lokali se jkunu japplikaw għall-ħaddiema stazzjonati wara ċertu tul ta' żmien.



Jibded japplikaw regoli ġodda għall-ħaddiema ta' aġenziji tax-xogħol temporanju biex ikun assigurat il-prinċipju ta' paga ugwali għal xogħol ugwali.

Fl-istess waqt, il-Kummissjoni ffaċilitat l-implimentazzjoni tal-hekk imsejha "Direttiva dwar l-Infurzar", li daħlet fis-seħħ f'Ġunju 2016. Din id-Direttiva tagħti **aktar setgħat lill-awtoritajiet nazzjonali biex jiġġieldu kontra każijiet ta' abbuż**, bħal "kumpaniji tal-kaxxa tal-ittri", u biex jikkoordinaw l-attivitajiet tagħhom.

Inizjattivi riċenti oħrajn tal-Kummissjoni bil-ħsieb li jassiguraw il-mobilità ġusta jinkludu:



L-immodernizzar tar-regoli tal-UE biex jiġu kkoordinati s-sistemi tas-sigurtà soċjali



It-tnedija tas-Sistema Elettronika tal-Infurmazzjoni tas-Sigurtà Soċjali



Il-proposta biex titwaqqaf Awtorità Ewropea tax-Xogħol

RIFORMA TAR-REGOLI DWAR L-ISTAZZJONAR TAL-ĦADDIEMA: IS-SITWAZZJONI ATTWALI

Il-Kummissjoni pprezentat il-proposta tagħha biex ittejjeb ir-regoli dwar l-istazzjonar tal-ħaddiema fit-8 ta' Marzu 2016. Il-Parlament mistenni jiffinalizza l-pożizzjoni tiegħu f'Ottubru, u l-Kunsill mistenni wkoll jiddiskuti l-pożizzjoni tiegħu fil-laqgħa tal-Ministri tax-Xogħol u l-Affarijiet Soċjali fit-23 ta' Ottubru 2017. Id-diskussjonijiet bejn il-Parlament, il-Kunsill u l-Kummissjoni mbagħad ikunu meħtieġa biex jiġi ffinalizzat ftehim dwar ir-reviżjoni tad-Direttiva dwar l-Istazzjonar tal-Ħaddiema.

